

---

Shri Lakshminrisimha Prapatti

ಶ್ರೀಲಕ್ಷ್ಮೀನೃಸಿಂಹಪ್ರಪತ್ತಿಃ

Document Information



---

Text title : lakShmInRRisiMhaprapattiH 2

File name : lakShmInRRisiMhaprapattiH2.itx

Category : vishhnu, krishna, rAmAnujasampradAya, prapatti

Location : doc\_vishhnu

Author : HH 24th paTTam SrImat Azhagiya singar

Latest update : July 8, 2023

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.


---

July 8, 2023

*sanskritdocuments.org*

---

ಶ್ರೀಲಕ್ಷ್ಮೀನೃಸಿಂಹಪ್ರಪತ್ತಿಃ



.. ಶ್ರೀಃ ..

ಶ್ರೀಮತೇ ಶ್ರೀಲಕ್ಷ್ಮೀನೃಸಿಂಹ ಪರಬ್ರಹ್ಮಣೇ ನಮಃ .

ಶ್ರೀಮತೇ ರಾಮಾನುಜಾಯ ನಮಃ .

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ .

ಯಸ್ಯಾಭವದ್ಭಕ್ತಜನಾರ್ತಿಹಂತುಃ

ಪಿತೃತ್ವಮನ್ಯೇಷ್ಟವಿಚಾರ್ಯ ತೂರ್ಣಂ .

ಸ್ತಂಭೇಽವತಾರಸ್ತಮನನ್ಯಲಭ್ಯಂ

ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 1..

ಶ್ರೀತಾಪನೀಯೇಽಪ್ರತಿಮಪ್ರಭಾವಂ

ಶ್ರೀತೈತ್ತಿರೀಯೇಕುಚರೋಗಿರೀಷ್ಠಃ .

ಇತೀವ ಪಕ್ಷೀಂದ್ರಧರಾಧರಸ್ತ್ವಂ

ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 2..

ಸಂವರ್ಗ ವಿದ್ಯಾ ವಿಲಸತ್ಸ್ವರೂಪಂ

ಸ್ತಂಭೈಕಡಿಂಭಾತ್ಮಲಸತ್ಪ್ರಭಾವಂ .

ತೈಲೋಕ್ಯಸಂಪೂರ್ಣನೃಸಿಂಹಮೂರ್ತಿಂ

ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 3..

ಹಿರಣ್ಯದಾತಾರಮಪೀಂದ್ರಹೇತೋಃ

ಹಿರಣ್ಯಹಂತಾರಮಥಾಷ್ಟಬಾಹುಂ .

ಶಾಂತಂ ಸತಾಂ ಉಗ್ರಂ ಅಸತ್ಸಮಾಜೇ

ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 4..

ಸಂತೋಷಹಾಸೇನ ಸದಾರಮಾಯಾಂ

ವ್ಯಾಂತಾನನಂ ಸ್ವರ್ಣ ಸಟಾಭಿರಾಮಂ .

ಜಿಹ್ವಾಧರನ್ಯಸ್ತ ರಮೇಕ್ಷಣಾಂತಂ

ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 5..

ಸಂಚಾರಯೋಗ್ಯಾಂ ಚ ಪದಾವಹಂತಂ

ಶ್ರೀಪಾದುಕಾಂ ಚೇಂಚುಸುತಾಂ ರಮಾಂ ಚ .

ಸವ್ಯೇನ ಹಸ್ತೇನ ಪರಿಷ್ಟುಜಂತಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 6..  
 ಶ್ರೀಮದ್ ದ್ವಯಾರ್ಥೋ ಹ್ಯಹಮೇವ ಸತ್ಯಂ  
 ಇತೀವ ಸರ್ವಾನ್ ಪ್ರತಿಬೋಧಯಂತಂ .  
 ರಮಾನ್ಯಸಿಂಹಂತ್ವವಿಭಕ್ತರೂಪಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 7..  
 ಶ್ರೀವೇಂಕಟೇಶೇನ ವಿವಾಹಕಾಲೇ  
 ಸಂಪೂಜಿತಂ ಸರ್ವವಿಧೋಪಚಾರೈಃ .  
 ಶ್ರೀಶಂಖಚಕ್ರಾಭಯಬಾಹುದೀಪ್ತಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 8..  
 ಅಹೋಬಿಲಂ ಸಾನುಜ ಏತ್ಯ ರಾಮಃ  
 ರಮಾಹರೇರ್ಯಸ್ಯ ಚಕಾರ ಪೂಜಾಂ .  
 ಪದ್ಯೈಶ್ಚ ಪಂಚಾಮೃತ ಭೋಗ್ಯಶಬ್ದೈಃ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 9..  
 ಸಮಾಶ್ರಯಾರ್ಥಂತ್ವಪರಾಧಿವರ್ಗೇ  
 ಸಮಾಗತೇ ತತ್ರ ನಿವೃತ್ತವಕ್ತ್ರಂ .  
 ಶ್ರೀವಾಕ್ಯಸಂತುಷ್ಟ ಕೃಪಾದ್ರವನೇತ್ರಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 10..  
 ಸಂಚಾರಯೋಗ್ಯಂ ಪ್ರಸಮೀಕ್ಷ್ಯ ಕಾಲಂ  
 ಕಾಲೇ ಕಲೌ ಯಸ್ತ್ವರಯಾಽಭ್ಯಷಿಂಚತ್ .  
 ಶ್ರೀವಾಸನಾಮಾನಮಹೋ ಮುನೀಂದ್ರಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 11..  
 ಸಮಾಶ್ರಿತಾನಾಮಿಹ ಸೇವನಾರ್ಥಂ  
 ಅಹೋಬಿಲೇಹ್ಯದ್ಯಮರೇ ಜ್ವಲಂತಂ .  
 ಸುವರ್ಣಡೋಲಾವಿಲಸತ್ಸ್ವರೂಪಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 12..  
 ಶ್ರೀವಣ್ಮರಾರಾತಿಯತೀಂದ್ರ ಪೂರ್ವೈಃ  
 ಸ್ಥಾನೇಽಭಿಷಿಕ್ತೈರ್ಯತಿರಾಜಚಂದ್ರೈಃ .  
 ಸಂಪೂಜಿತಂ ಹ್ಯಾತ್ಮದಮಾತ್ಮದಾನಾಂ  
 ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 13..  
 ಅಹೋಬಿಲೇ ಗಾರುಡಶೈಲಮಧ್ಯೇ

ಕೃಪಾವಶಾತ್ ಕಲ್ಪಿತ ಸನ್ನಿಧಾನಂ .  
ಲಕ್ಷ್ಮಾ ಸಮಾಲಿಂಗಿತವಾಮಭಾಗಂ  
ಲಕ್ಷ್ಮೀನೃಸಿಂಹಂ ಶರಣಂ ಪ್ರಪದ್ಯೇ .. 14..  
ಲಕ್ಷ್ಮೀನೃಸಿಂಹಾರ್ಚನ ಹೃಷ್ಟಚಿತ್ತಃ  
ಭಕ್ತ್ಯೈವ ವೇದಾಂತಗುರುರ್ಯತೀಂದ್ರಃ .  
ಲಕ್ಷ್ಮೀನೃಸಿಂಹಸ್ಯ ಶುಭಾಂ ಪ್ರಪತ್ತಿಂ  
ಚಕ್ರೇ ಜನಾನಾಂ ನಿಖಿಲಾರ್ಥಸಿದ್ಧ್ಯೈ .. 15..  
ಇತಿ ಶ್ರೀಮದ್ಭಿಃ ಶ್ರೀವಣ್ಮರಕೋಪ ಪರಾಂಕುಶಯತೀಂದ್ರ  
ಮಹಾದೇಶಿಕೈರನುಗೃಹಿತಾ ಶ್ರೀಲಕ್ಷ್ಮೀನೃಸಿಂಹಪ್ರಪತ್ತಿಃ ಸಮಾಪ್ತಾ .  
Composed by HH 24th paTTam SrImat Azhagiya singar

---

—  
*Shri Lakshminrisimha Prapatti*  
pdf was typeset on July 8, 2023  
—

Please send corrections to [sanskrit@cheerful.com](mailto:sanskrit@cheerful.com)

